

## قانونِ اسلامی اور غیر مسلم مفکرین

آج چودھویں صدی میں نسلِ انسانی عموماً اور امتِ مسلمہ خصوصاً زمین کے جس حصہ پر بھی زندگی کے شب و روز گزار رہی ہے، اضطراب اور پریشانیوں کا شکار ہے، اور روحانی اور جسمانی دونوں حیثیتوں سے تباہ ہوتی جا رہی ہے۔ لیکن ابھی تک ہم نے یہ سوچنے کی تکلیف گوارا نہیں کی، کہ یہ سب کچھ امتِ مسلمہ کے ساتھ کیوں ہو رہا ہے۔ اور اس سے نکلنے کا راستہ کیا ہوگا۔؟ اشتراکیت سے متاثر اذہان تو اس کا علاج قوانینِ اشتراکیت کا اپنانا بتلاتے ہیں۔ اور مغرب زدہ ذہن مغربی تہذیب و تمدن اور تعلیم کے اپنانے میں اسکی نجات سمجھتے ہیں جس کے متعلق ڈاکٹر اقبال فرما گئے ہیں

آہ! یورپ زین مقام آگاہ نیست چشم او میظر بنور اللہ نیست

لیکن حقیقت یہ ہے کہ جن چیزوں کو یہ لوگ ذریعہ نجات سمجھتے ہیں، وہی امتِ مسلمہ کے لئے تباہی و بربادی کا باعث ہیں۔ اور اس کے نتیجے میں غمناکی، عریانی اور غیر فطری قوانین کی شکل میں نظروں کے سامنے ہیں۔ مشہور مقولہ ہے: صاحب البیت ادعی بما فی البیت (مکہ مکرمہ کی بیڑوں کو بگاڑنا ہے)

آئیے دیکھیں کہ یورپی تہذیب و تمدن میں پہلے پھولے مدبرین اور فلاسفر اپنے اس کلچر کے بارہ میں کیا رائے رکھتے ہیں جس کے ہم شیدائی ہیں اور جسے ہم اپنی ترقی کا ذریعہ سمجھتے ہیں۔ نیز یہ غیر مسلم مفکرین اور فلاسفر فلاح کے لئے کونسا راستہ متعین کرتے ہیں جس پر گامزن ہو کر ایک قوم دوبارہ اپنا کھویا ہوا دار و مدار حاصل کر سکتی ہے۔ امریکہ کا مشہور و معروف فلسفی مورخ ڈورسی اپنی کتاب (CIVILISATION) میں لکھتے ہیں: "ہماری بربادی کی وجہ نہ تو یہ بدعاش

ہیں جن سے ہم ڈرتے ہیں اور نہ یہ ہماری غربت جس سے ہم پریشان ہیں۔ بلکہ اسکی اصل وجہ وہ نظام ہے، جو چالبازی اور دھوکہ بازی کی بنیادوں پر استوار کیا گیا ہے۔" اسی طرح بری فالٹ

اپنی کتاب "THE MAKING OF HUMANITY" میں رقم طراز ہے - "ہماری موجودہ تہذیب اپنے قومی، معاشی، عائلی، اخلاقی، مذہبی اور ذہنی نظام کے ہر شعبہ میں بیوقوفی، جہالت، دھوکہ بازی اور ظلم کا مستقل مظاہرہ ہے۔"

یہ ہے وہ غیر اسلامی نظام تہذیب و تمدن جس کو غیر مسلم مفکرین ہی نے ظالمانہ، عیارانہ اور ہیمانہ قرار دیا۔ اب ہمارے مسلم قائدین جو وطن میں غیر اسلامی قانون اور تہذیب کے اپنانے کا درس دیتے ہیں، ذرا سوچیں کہ وہ اپنے اس رویے سے مذہب و قوم کے دشمن تو نہیں؟ یہ غیر اسلامی مفکرین تو قوم کو ترقی اور خوشحالی کا راستہ تو انین فطرت یعنی اسلامی تعلیمات بتلاتے ہیں۔ پروفیسر ہرنز اپنی کتاب "NATIONALITY HISTORY & POLITICS" میں لکھتے ہیں - "اب لازماً یہ حقیقت مانی جاتی ہے کہ کوئی بھی ادارہ ترقی کی راہ پر نہیں چل سکتا۔ اگر اس میں روح کی کمی ہو۔"

مشہور اطالوی مدبر میزینی اپنی کتاب

QUOTED BY GRIFFITH IN INTERPRETERS OF MAN  
میں ذرا بسط سے لکھتے ہیں - "اگر بنی نوع انسان کے اوپر اقتدارِ اعلیٰ نہ ہو تو پھر وہ کیا چیز ہے، جو ہمیں طاقتور اقوام کے چنگل سے بچا سکے۔ اگر ہمارے پاس کوئی ایسا نہ بدلتے والا قانون ہو انسانوں کا بنایا ہوا نہ ہو، موجود نہ ہو تو پھر ہمارے پاس وہ کونسا ترازو ہوگا۔ جس سے ہم معلوم کر لیں کہ کونسا فیصلہ عادلانہ ہے اور کونسا نہیں۔ خدائی قانون کے علاوہ جو یہی حکومت قائم ہو وہ ملک دلت کیلئے خسران کا باعث ہوگا۔ اگر اللہ تعالیٰ درمیان میں نہ رہے (یعنی خدائی قانون) تو اپنے زمانہ حکومت میں ہر ایک..... دوسروں کی حق تلفی کرے گا۔"

ڈاکٹر موشیس اپنے ایک مضمون میں قرآن حکیم پر ایک مکمل قانون ہونے کی حیثیت سے بحث کرتے ہوئے لکھتے ہیں - "روم کے عیسائیوں کو جو کہ عناد کے خندق میں گرے پڑے ہیں کوئی چیز نہیں نکال سکتی، بجز اس آواز کے جو غارِ حرا سے نکلی۔"

اسی طرح ایک اور مشہور فرانسیسی مستشرق موسیو ادوین کلاقل لکھتے ہیں - "قرآن مذہبی

قواعد و احکام ہی کا مجموعہ نہیں بلکہ وہ ایک عظیم الشان ملکی اور تمدنی نظام پیش کرتا ہے۔"

موسیو گاسٹین کا نامور فرنیچ عالم اپنے ایک مضمون میں اسلام کی حقانیت پر بحث کرتے ہوئے اخیر میں لکھتا ہے - "اگر اسلام روسے زمین سے یکسر ختم اور مسلمان نیست و نابود ہو جائے، قرآن کی حکومت باقی رہے تو کیا دنیا میں امن قائم رہ سکے گا؟ پھر خود ہی جواب دیتا ہے - "نہیں ہرگز نہیں" جو لوگ موجودہ زمانے کے لئے قرآن کو مکمل قانون تسلیم نہیں

کہتے۔ ان غیر مسلم مفکرین کے بیانات کو بار بار پڑھ کر ذرا اپنے گریبان میں جھانکیں کہ کیا وہ اپنے ان نکالی نظریات سے اسلام اور مسلمانوں کے خلاف غداری تو نہیں کر رہے؟  
سٹریٹج ایس لیڈر اپنے ایک مقالہ بعنوان "عربوں کا احسان تمدن پر" میں فرماتے ہیں،  
"قرآن و حدیث دینی و دنیوی ترقیوں کا سرچشمہ ہے۔ کرہ ارض پر جو بھی قوم امن و ترقی کی خواستگار ہو تو اس کے لئے قرآن و حدیث کی جانب رجوع کرنا ہوگا۔"

حدیث نبوی علیہ التحیۃ والسلام کو عمی سازش کہنے والے سوچیں کہ کیا وہ اپنے بیہودہ تحقیقات اور لغو بیانات سے اسلام کی غیر خواہی کر رہے ہیں؟

آج اگر ہم اس فانی دنیا میں اطمینان اور خوشی کی زندگی کے خواہش مند ہیں اور روحانی اور جسمانی مصیبتوں سے چھٹکارا حاصل کرنا چاہتے ہیں۔ تو بغیر اس کے ممکن نہیں کہ قرآن و حدیث کو اپنے لئے عملی دستور بنائیں اور اسکی روشنی میں چل کر فلاح و دارین حاصل کریں۔ اور قانون خداوندی میں تحریف و تبدیل اور غلط تاویل و تفسیر کرنے والوں کے دام تزدیر کو اپنی قوت ایمانی سے پاش پاش کر کے رکھ دیں۔ اور قرآن و حدیث کے خلاف قادیانی، پروردی اور فضلی جیسی خطرناک سازشوں کو بے نقاب کر دیں۔ علامہ اقبالؒ کیا خوب فرما گئے ہیں۔

|                             |                            |
|-----------------------------|----------------------------|
| پس خدا بر ما شریعت ختم کرد  | بر رسول ما رسالت ختم کرد   |
| رونق از ما محفل آیام را     | ادرس را ختم ما اقوام را    |
| لابی بعدی ز احسان خداست     | پردہ ناموس دین مصطفیٰ است  |
| حق تعالیٰ نقش ہر دعویٰ شکست | تا ابد اسلام را شیرازہ بست |

بقیہ: ثقافت اسلام — زہر پرستی اور جہا پرستی سے بالاتر ہو جاتا ہے۔ اس کا ہر عمل ذاتی مفاد سے آزاد نظر آتا ہے۔ اس لئے وہ ایک عظیم الشان مقصد کے حصول کا ساعی بنتا ہے۔ وہ مقصد ایک مسلمان کے قلب میں اغلائے کلمۃ اللہ اور خدمتِ خلق کہلاتا ہے۔ وہ عمل صالح کے ساتھ ساتھ اصلاح، قربانی اور ایثار کا پیکر بنتا ہے۔ چنانچہ وہ کامرانی اور کامیابی کے تحصیل پر قادر ہو جاتا ہے۔ اور اس کامرانی کیلئے اسلام سے چند عناصر اخذ کرنے پڑتے ہیں۔ ۱۔ اذعان بر ضرورتِ دین ۲۔ خود عمل صالح کرنا۔ ۳۔ دوسروں کو اس کا امر کرنا۔ ۴۔ برے عمل سے مجتنب رہنا۔ ۵۔ برے عمل دوسروں کو نہ کرنا۔

ہندوستانی حضرات اپنا چندہ "سید ازہر شاہ صاحب قیصر شاہ منزل۔ دیر بند (سہارنپور۔ انڈیا)" کے نام ارسال فرما کر ہمیں اطلاع دیں، پرچہ جاری کر دیا جائے گا۔